



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily



वर्ष : २७ ◆ अङ्क : २२७ ◆ पृष्ठ ४ ◆ बिर्तामोड ◆ वि.सं. २०७९ असार २० गते सोमवार (Monday, July 4, 2022) नेपाल सन् १९७२ Web : www.purwanchaldaily.com ◆ मूल्य रु. : ५/- भारतमा भाहः : ४/-

एसएसबीको ज्यादतिले सीमा क्षेत्रका बासिन्दा पीडित



भापा, असार १५। भापाको भद्रपुर-गलगलिया सीमा नाकामा तैनाथ भारतीय सशस्त्र प्रहरी सीमा बल (एसएसबी)ले फेरि कडाइ शुरु गरेको छ।

भारतीय एसएसबीको कडाइले किनमेलका लागि भारतीय बजार पुग्ने नेपाली नागरिकले सास्ती भोग्नु परेको छ। भारतीय बजारबाट नेपाली नागरिकले घरायसी प्रयोजनका लागि कम्तीमा पाँच किलो खाद्यान्न सामग्रीहरू खरिद गरेर ल्याएका हुन्छन्। तर, एसएसबीले पाँच किलो खाद्यान्न सामग्री पनि नेपाल लैजान पाइदैन भन्दै फर्काउन थालेको छ। त्यति मात्र नभएर एसएसबीले परिचयपत्र नबोकेका नागरिकलाई समेत सीमामै रोक्न थालेको छ। नेपाल-भारतबीच रोटी-बेटीको सम्बन्ध छ भनेर बेला बखत भारतीय प्रधानमन्त्री नरेन्द्र मोदीले भाषण दिँदै आएपनि व्यवहारमा भने त्यो अझै लागू हुन सकेको छैन।

भद्रपुर-गलगलिया नाकामा एसएसबी ४१ बटालियनको टोली परिचालन गरिएको छ। सो टोलीको कमाण्डर नीलमणि कुमार रहेका छन्। उनको कमान्डमा नयाँ टोली १५ दिनअघि जिम्मेवारी लिएर गलगलिया नाका आएको हो। केही दिन अघिसम्म केही रोक्ने थिएनन्-स्थानीय भोला राजवंशीले भने- दुई/चार दिनदेखि एसएसबीले नाकामा कडाइ शुरु गर्यो, पाँच किलोभन्दा बढी खाद्यान्न ल्याउँदा लैजान नपाइने भन्दै फर्काउन थालेको छ।

नेपाली बजारभन्दा भारतमा खाद्यन्न सामग्री सस्तो पाइने भएकोले दैनिक सधैं नेपाली नागरिक गलगलिया बजार जाने गरेका छन्। पूर्व जानकारी विनै एसएसबीले यसरी सीमामा दुख दिन थालेकोमा आक्रोश पोस्दै कुवेर पौडेलले भने- एसएसबीको मनपरी बढ्न थालेको छ, केही भन्न खोज्दा उल्टै हप्काएर पठाउँछ। सीमामा भारतीय पक्षको ज्यादती कहिलेसम्म नेपाली जनताले भोग्नुपर्ने हो, बरु काँडे तार लगाएर सबैका लागि बन्द नै गरिदिने समस्या समाधान हुन्छो- उनले भने।

तस्करको रिस जनतामाथि

भद्रपुर-गलगलिया सीमा नाकामा लाइनमैन (वारिपारिको काम गर्ने तस्कर) ले सेटिङ मिलाएर सरसामान भित्र्याउँदै आइरहेका छन्।

भन्नाको कडाइले गर्दा लाइनमैनहरूले सीमामा तैनाथ दुवै देशका सुरक्षाकर्मीलाई सेटिङ मिलाउने र समय अनुकूल मिलाएर सरसामान नेपाल भित्र्याउँदै आइरहेको **(बाँकी अन्तिम पृष्ठमा)**

५ लाख 'सुपारी' दिएर आफ्नै उद्धारकर्ताको हत्या

भापा, असार १५। कामको सिलसिलामा भापाको अर्जुनधारा नगरपालिकाका एक महिला २०७६ साल मंसिरमा दिल्ली पुगिन्। करिव दुई महिना पश्चात उनी सो स्थानबाट गुजरात भन्ने शहरमा गई बाँस्छन्। सोक्रममा भारतका जयन्तीलाल नि चली भागव रोड कुवेर नगर अहमदाबाद सिटी निवासी ४० वर्षीय जापाडीया नरेशकुमार बाबु भाइसँग उनको चिनजान हुन्छ।

उनले नै अर्जुनधारा-७ डाँडागाउँ निवासी २२ वर्षीय जानुकादेवी थापालाई उद्धार गर्दै भारतको पानीट्याकीसम्म ल्याइदिन्छन्। कामको सिलसिलामा भारत पुगेकी उनी विचल्लीमा परेसँगै उनको उद्धार गरेका व्यक्तिकै हत्या आरोपमा जानुका अहिले प्रहरी हिरासतमा छिन्। उनीसँगै उनका श्रीमान विनय भनिने बुखवहादुर थापा र सुरेश परियार समेत इलाका प्रहरी कार्यालय बिर्तामोडको नियन्त्रणमा छन्।

घटना विवरण अनुसार ०७६ साल फागुनको अन्तिम साता सुवेदीलाई उद्धार गर्दै पानीट्याकीसम्म ल्याउने जापाडीया नरेशकुमार बाबु भाइको जानुकादेवी योजना मुताबिक ०७९ असार १२ गते हत्या गरी बोरामा राखेर फ्यालिएको इलाका प्रहरी कार्यालय बिर्तामोडमा आयोजित पत्रकार सम्मेलनमा जानकारी दिइयो। उनको हत्यामा पक्राउ परेकामध्ये सुनसरी बराहक्षेत्र नगरपालिका-१०का २५ वर्षीय सुरेश परियारलाई पाँच लाख रुपैयाँ दिने शर्तमा उनको हत्या गर्न लगाएको बताइएको छ। शर्त बमोजिम जानुका र उनका श्रीमान बुखवहादुरले परियारलाई पहिलोपटक २५ हजार र हत्यापछि एक लाख ७५ हजार रुपैयाँ दिइसकेको पत्रकार सम्मेलनमा जिल्ला प्रहरी प्रमुख विश्वमणि पोखरेलले जानकारी दिए। पोखरेलले भने -उनको हत्यामा संलग्नमध्ये अर्का एक व्यक्तिलाई समेत जानुकाले थप एक लाख रुपैयाँ दिएको अनुसन्धानबाट खुलेको छ। अर्का व्यक्तिको परिचय भने खुलाइएको छैन।

इलाका प्रहरी कार्यालय अनारमनीमा आयोजित पत्रकार सम्मेलनमा जिल्ला प्रहरी प्रमुख पोखरेलले थापाको घरमा जयन्तीलाल नि चली भागव रोड कुवेरनगर अहमदाबाद सिटी निवासी ४० वर्षीय नरेशकुमार बाबुको हत्या गर्न गत जेठमै योजना बनाएको बताएका छन्। चिनजानकै आधारमा मृतक पटक-पटक नेपाल आउने



मृतकः नरेश कुमार बाबु भाई

गरेको र जानुकाको घरमा बस्ने गरेको बताइएको छ। उनी नेपाल आउने क्रममा उनका छोराछोरीका लागि खैलौना र लताकपडाहरू समेत ल्याइदिने गरेको पत्रकार सम्मेलनमा जानकारी दिइयो। उनी आउन नपाएको खण्डमा सामानहरू भारतीय गाडीमा नेपाल पठाउने गरेको पत्रकार सम्मेलनमा जानकारी दिइयो। मृतकले जानुकादेवी थापालाई घर निर्माणका लागि पाँच लाख रुपैयाँ समेत दिएको बताइएको छ।

गत २०७९ साल वैशाख ४ गते नेपाल आउने क्रममा नरेशकुमार बाबुलाई इलाका प्रहरी कार्यालय रानीले ५९ हजार अवैध भारतीय रुपैयाँसहित पक्राउ गरेको थियो। पक्राउ पछि उनी आन्तरिक राजश्व कार्यालयबाट धरोटीमा छुटेको र तारेखमा रहेको बताइएको छ। सोही क्रममा उनी तारेख बुझाउन

नेपाल आएको र जानुकाको घरमा तीन दिनदेखि बसेको पत्रकार सम्मेलनमा जानकारी दिइयो।

उनी गत जेठमा सुवेदीको घरमा आई तीन दिनसम्म बसेर फर्किएको र बसाइको क्रममा जानुकालाई मृतकले श्रीमानकै अगाडि दुर्व्यवहार गरेको बताइन्छ। श्रीमानकै अगाडि दुर्व्यवहार गरेपछि श्रीमान श्रीमतीकै योजनामा उनलाई मादक पदार्थ सेवन गराउँदै तीन लाख रुपैयाँ दिएर परियारको सहयोगमा हत्या गरेको पत्रकार सम्मेलनमा प्रहरी उपरीक्षक पोखरेलले जानकारी दिए। मृतक नरेशकुमार गत असार ७ गते भारतबाट नेपाल आएर थापाकै घरमा बसेको, ९ गते तारिखका लागि इटहरी गएको र सोही दिन उनी फर्किएर उनकै घरमा बसेको बताइन्छ।

सोही क्रममा पाँच लाख रुपैयाँ 'सुपारी' दिने सहमति अनुसार सुनसरीका परियार जानुकाको घरमा बसेको र योजना मुताबिक अर्का एक व्यक्तिलाई समेत निजको घरमा बोलाएर राखेको बताइएको छ। घरमै राखेर मादकपदार्थ सेवन गराएर भुइँतलाको उत्तरतर्फको कोठामा उभिएको अवस्थामा मृतकलाई शुरुमा सुरेशले पछाडिबाट घाँटीमा मुक्का प्रहार गरेको र भुइँमा लडेसँगै अर्का एक **(बाँकी अन्तिम पृष्ठमा)**

दाँत कोट्याउन अढाई करोडको सिन्का

काठमाडौँ, असार १५। नेपाल राष्ट्र बैंकले हरेक महिना सार्वजनिक गर्ने तथ्याङ्कमा विदेशी मुद्राको सञ्चित घट्टे भएको देखाएको छ।

त्यसको पछाडि नेपालीको परनिर्भर जीवनशैलीले पनि काम गरेको छ। जुन सामान आयात नगरे पनि हुन्छ, ती आयात भइरहेका छन्। जुन अत्यावश्यक सामग्री पनि होइन, त्यस्ता सामग्री आयात गरेर हामी आफैँले विदेशी मुद्राको सञ्चित घटाइरहेका छौं। न खानाको रुपमा प्रयोग गर्न मिल्ने, न त भोक नै मेटिने चुइगमदेखि विस्कुटसम्म आयात गरेर जिब्रोको स्वाद मेटिरहेका त्यसले पार्ने प्रभाव भने विस्तार भएर गएको छ।

भन्सार विभागको पछिल्लो विवरणअनुसार हाम्रै गाउँघरमा पाइने, बाँस प्रयोग गरेर निर्माण गर्न सकिने दाँत कोट्याउने सिन्काको आयातमा समेत मोटो रकम विदेशिएको छ। देश भित्रै सामान्यरूपमा उत्पादन गर्न सकिने 'दुर्घापिक' अर्थात् दाँत कोट्याउने सिन्का आयात गरेर नेपालीले परनिर्भरताको चरम नमूना प्रस्तुत गरिरहेका छौं।

हाम्रा खेतवारीको डिलमा रहेको बाँस खेर गइरहेको छ तर, चीनबाट दुर्घापिक आयात गरेर आफूलाई शानका साथ प्रस्तुत गर्ने नेपाली प्रवृत्तिले परनिर्भरता बढाइरहेको छ।

विभागको विवरणअनुसार चालू आवको ११ महिनामा मात्रै कूल ८४ हजार ३८७ किलोग्राम बराबरको दुर्घापिक आयात भएको छ। त्यसका लागि मात्रै रु. दुई करोड ५३ लाख ५२ हजार बराबरको रकम विदेशिएको छ। सामान्य उद्योग स्थापना गर्न सकिने मात्रै पनि दुर्घापिकका लागि रकम विदेशिनबाट रोकिने थियो।

यसबारेमा न सरकारी निकायले सोच भ्याएको छ, न त उद्योगी व्यवसायीले नै। परनिर्भर चरित्रका कारण आयात भइरहेका यस्ता सामग्री देशभित्रै उत्पादन गर्न सकिन्छ भन्ने सोच उद्यमी तथा व्यवसायीले राख्नुपर्ने आवश्यकता बढेर गएको छ।

विभागको विवरण अनुसार चीनबाट मात्रै दुई करोड ५१ लाख ६२ हजार मूल्य बराबरको दुर्घापिक भित्रिएको छ। अन्य देशबाट पनि त्यस्ता सामग्री आयात भएका छन्। योभन्दा परनिर्भर चरित्र अरु हुने नसक्ने जानकारीहरूको भनाइ छ।

'हरियो वन नेपालको धन' हाम्रा लागि असाध्यै चर्चित छ। प्रायजसोः विद्यालय तहदेखि नै निबन्ध प्रतियोगितामा समेत यस विषयमा राष्ट्रसँग सिकाइन्छ। सरकारको नीति, योजना र कार्यक्रम पनि यसैमा केन्द्रीत छ।

वनसम्पदाको महत्व र आवश्यकताका बारेमा मुलुकका साथै कम मानिसलाई बुझाउनु पर्ला। **(बाँकी अन्तिम पृष्ठमा)**

काँकरभिट्टा-लौकही सडक 'फोरलेन' बन्दै

प्रतिकिलोमिटर लागत ४७ करोड



भापा, असार १५। एडीवीको सहयोगमा भापाको काँकरभिट्टा-लौकही सडक 'फोरलेन' बन्दै गएको छ। जसका लागि सरकारले टेण्डर समेत आह्वान गरेको छ। यो सडकखण्ड निर्माणका लागि कूल ४६ अर्ब रुपैयाँ लागत अनुमान गरिएको छ। महेन्द्र राजमार्गमा पर्ने पूर्वको काँकरभिट्टादेखि सुनसरीको लौकहीसम्मको सडक विस्तार नेपालका सडक परियोजनामध्ये अहिलेसम्मकै खर्चिलो हुने देखिएको हो। जसमा सडक, यस खण्डमा पर्ने पुलहरू र परामर्शदाताको शुल्क समेत सम्पूर्ण खर्च जोडिएको छ।

कूल ९६ किलोमिटर सडक निर्माणका लागि प्रतिकिलोमिटर करिव ४७ करोड रुपैयाँ पर्ने देखिन्छ। यो लागत नेपालका कुनै पनि सडक परियोजनाहरूमध्ये महँगो हो। पुल र परामर्शदाताको शुल्कबाहेक भने यस सडकको निर्माणमा प्रतिकिलोमिटर खर्च साढे २३ करोड रुपैयाँ हुने आयोजनाको वातावरणीय प्रभाव मूल्यांकन (ईआईए) प्रतिवेदनमा उल्लेख छ।

चार लेनमा स्तरोन्नति गर्ने गरी अघि बढेको पूर्वपश्चिम महेन्द्र राजमार्ग अन्तर्गतको काँकरभिट्टा-लौकही सडक खण्डको विस्तार कार्य शुरु भएको छ। सडक विस्तारका लागि ठेक्का आह्वान गरिएको आयोजना प्रमुख सुशीलबाबु ढकालले बताए।

एसियाली विकास बैंक (एडीवी)को ऋण सहयोगमा यो सडक खण्ड निर्माण गर्न लागिएको हो। आयोजना प्रमुख ढकालका अनुसार यसका लागि एडीवीले ३० करोड अमेरिकी डलर अर्थात् अहिलेको विनिमयदर अनुसार करिव ३८ अर्ब रुपैयाँ ऋण उपलब्ध गराएको छ। यसबाहेक नेपालले

पनि सडक निर्माणमा कम्तीमा ७ अर्ब रुपैयाँ लगानी गर्ने छ। सडक विस्तारको कूल लागतमा परामर्शदाताको शुल्क, निर्माण कार्यको लागत लगायतका सबै खर्चहरू समावेश रहेको ढकालले बताए। यस्तै वातावरण मूल्यांकन तथा डिजाइनहरू लगायत परामर्शदाताका लागि भनेर दुई अर्ब ८७ करोड रुपैयाँको अनुमानित लागत छुट्याइएको थियो। परियोजनाको ईआईएको काम सम्पन्न भइसकेको छ। सडक विस्तार कार्यलाई तीन खण्डमा विभाजन गरेर निर्माणका लागि ठेक्का आह्वान गरिएको छ, जसमा यस सडक खण्डमा पर्ने ६ वटा पुल निर्माण समेत रहेको छ। यसको पहिलो खण्डमा निम्दा, विरीड र कन्काई ब्रिज प्रमुख रहेका छन्। यस्तै, दोस्रो खण्डमा रतुवा, बक्रा र लोहान्द्रा ब्रिज निर्माणका लागि पनि ठेक्का आह्वान गरिएको छ। आयोजनाका अनुसार यो सडक विस्तार कार्य

तीन वर्षमा सम्पन्न हुने बताइएको छ। ठेक्का पाउने निर्माण व्यवसायीले सम्झौता भएको समयबाट ३६ महिनामा निर्माण सम्पन्न गर्नुपर्ने र थप १२ महिना मर्मतसम्भारको समेत जिम्मा लिनुपर्ने छ। यस्तै, पुल निर्माणका लागि भने पाँच वर्ष समयावधि छुट्याइएको छ। त्यसपछिको थप २४ महिनासम्म मर्मत सम्भारको जिम्मा पनि निर्माण कम्पनीले लिनुपर्नेछ।

यस सडक विस्तारमा पर्ने सम्पूर्ण जग्गा सरकारी नै भएकाले अधिग्रहण तथा मुआब्जा वितरणको भन्कट आयोजनाले व्यहोर्नुपर्ने छैन। सरकारी जग्गामा बनेका संरचनाहरू भत्काउनका लागि क्षतिपूर्ति मात्र प्रदान गरिने आयोजनाले जनाएको छ। त्यसका लागि करिव ३ करोड रुपैयाँ खर्च लाग्ने आकलन आयोजनाको छ। यो आयोजना सडक विभाग, आयोजना निर्देशनालय, एडीवी,

सासेक हाइवे इम्पुभमेन्ट प्रोजेक्ट, प्रोजेक्ट पिपाराटोरी कन्सल्टन्टयान्त अन्तर्गत सञ्चालित छ।

यस्तो छ सडक विस्तार योजना

पूर्व-पश्चिम महेन्द्र राजमार्ग चार लेन विस्तारअन्तर्गत हाल ठेक्का आह्वान गरिएको यो सडक खण्ड भापाको काँकरभिट्टादेखि सुनसरीको कोशी गाउँपालिकाको लौकहीसम्म कूल लम्बाइ ९६ किलोमिटर रहेको छ। यो सडक एसियन स्ट्यान्डर्ड मापदण्डको बन्नेछ।

सडकको चौडाइ २४ मिटरदेखि ५० मिटरसम्म हुनेछ। सडकको अधिकांश क्षेत्र (राइट अफ वे) केन्द्र भागबाट २५-२५ मिटर हुने छ। आवश्यकता अनुसार सडकखण्डका विभिन्न भागमा साना पुलहरू पनि निर्माण हुने भए पनि ६ वटा ठूला पुलहरू यसमा पर्नेछन्।

यो सडक खण्ड आयोजना प्रदेश १ को भापा, मोरङ र सुनसरी जिल्लामा पर्नेछ। यो सडकमा चिया बगान क्षेत्र, कृषि जमिन र वन क्षेत्र समेत पर्दछ। यस सडकले चारआलीमा मेची राजमार्ग र इटहरीमा कोशी राजमार्गलाई जोडेको छ।

काँकरभिट्टा-लौकही राजमार्गले ७१ खोलाहरू पार गर्नुपर्नेछ। ती सबैमा पुलहरू निर्माण गर्नुपर्ने अध्ययनले देखाएको छ।

जसमा ३९ आरसीसी टी-बीम पुल, २३ आरसीसी स्ल्याब पुल, दुईवटा बक्स पुल, सातवटा भेन्टेड पाइप ब्रिजहरू रहेका छन्। सर्भिस रोड पनि दुवै साइडमा निर्माण गरिनेछ। शहरी क्षेत्रमा भने साइकल लेन, फुटपाथ तथा आकाशेपुल वा अन्डरपास पनि निर्माण हुनेछ।

(बाँकी अन्तिम पृष्ठमा)

उद्योग र पेट्रोलपम्पमा चोरी गर्ने व्यक्ति पक्राउ

बिर्तामोड, असार १५। चोरी अभियोगमा प्रहरीले एक जनालाई पक्राउ गरेको छ।

पक्राउ गर्नेमा संखुवासभा पाथीभरा गापा-३ निवासी ३४ वर्षीय देवराज तामाङ रहेका छन्। उनले भापाका विभिन्न ठाउँमा रहेका पेट्रोल पम्पमा चोरी गरेको प्रहरीले जनाएको छ।

मेचीनगर-७ मा रहेको सनराइज सिमेन्ट प्रालिको अफिस फुटाई एक लाख ५० हजार रुपैयाँ, राधाकृष्ण इण्डस्ट्रिय चामल मिलको अफिसबाट ४२ हजार, मेनपा-७ ईटाभट्टा प्रिनिक आयल स्टोरको अगाडि काउन्टरको भ्यालको ग्रील लिबरले तोडफोड गरी **(बाँकी अन्तिम पृष्ठमा)**



हाडजोर्नी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आर्युवेद एण्ड फिजियोथेरापी सेन्टर बिर्तामोडमा

प्यारालाइसिस, सम्पूर्ण हाडजोर्नी, नशाको समस्या कुमजाम भएको, नशा चेपिएको डिस्क प्रोल्याक्स, बाथ, युरिक एसिड साथै अन्य सबै रोगको अष्टाङ्ग फार्मेसीबाट औषधि र उपचार दिनिक।

बनको सुविधासहित फोन नं. ९८०९००९१३, ०२३-५९०९६६, दैनिक ओपीडीमा डा. विनय प्रधान, डा. भगवान शाह र अन्य काठमाडौँबाट आउनुहुने डाक्टरबाट पनि जर्ज सेवा। दैनिक छारसूत्र विधिद्वारा पायलको सफल उपचार गरिन्छ।

खरेल कनकाई माविको सहायक प्रअमा नियुक्त



सुरुङ्गा, असार १५। कनकाई मावि सुरुङ्गाको सहायक प्रधानाध्यापकमा तीर्थराज खरेल नियुक्त भएका छन्। गत असार १६ गते विद्यालय व्यवस्थापन समितिका अध्यक्ष जनार्दन उप्रेतीको अध्यक्षतामा बसेको विद्यसको बैठकले उनलाई सहायक प्रधानाध्यापकमा नियुक्त गरेको हो। प्रअ कर्णबहादुर डाँगीको सिफारिसका आधारमा खरेललाई सहायक प्रअमा नियुक्त गरेको सोही

विद्यालयका शिक्षक-अभिभावक संघ (पीटीए) का अध्यक्ष रमेश शोपाले जानकारी दिए। सो विद्यालयमा सुचना अधिकारीको रूपमा रहेका खरेलले लामो समयदेखि प्रअ डाँगीलाई प्रशासनिक कार्यमा सहयोग पुर्याउँदै आएका थिए। भूकट्टी मावि दुर्गापुरबाट प्राथमिक र कनकाई माविबाट माध्यमिक तहको शिक्षा पूरा गरेका खरेल विराटनगरस्थित महेन्द्र मोरङ बहुमुखी क्याम्पसबाट अंग्रेजी विषयमा स्नातक पूरा गरी २०४९ सालदेखि सुरुङ्गास्थित पशुपति अंग्रेजी माविमा माध्यमिक शिक्षकको रूपमा शिक्षण सेवामा प्रवेश गरेका थिए। ३ वर्ष पशुपतिमा सेवा गरी त्यसपछि २०५९ सालसम्म सुरुङ्गामा सञ्चालित श्री हरिकुल नमूना माविमा कार्यरत उनी २०५९ सालदेखि कनकाई माविमा माध्यमिक तहमा अंग्रेजी शिक्षकको रूपमा सेवा प्रवेश गरेका थिए।

एक महिने विद्यालय व्यवस्थापन समन्वयी प्रधानाध्यापकको तालिम, एक महिने पेशागत विकास तालिम लगायतका तालिम लिएका खरेलसँग प्रधानाध्यापक चलाएको अनुभव समेत रहेको छ। उनले मेचीनगरको धाडजनस्थित बलभद्र जनाता माविमा प्रधानाध्यापकको जिम्मेवारी लिई विद्यालयलाई स्तरोन्नति गरी कक्षा १२ सम्म पुऱ्याउन स्थानीय शिक्षा सेवीहरूसँग मिली महत्त्वपूर्ण भूमिका खेलेका थिए। उनी २०६६ सालदेखि पुनः कनकाई माविमै सरुवा भई हालसम्म कनकाईमै

कार्यरत रहेका छन्। २०७६ सालमा शिक्षक सेवा आयोगबाट लिइएको परीक्षामा माध्यमिक तह द्वितीय श्रेणीमा पदोन्नति भएका खरेलले त्रिभुवन विश्वविद्यालयबाट अंग्रेजी विषयमा एम्.ए, एम्.एड. सम्मको शिक्षा हासिल गरेका छन्।

हाल उनी कनकाई बहुमुखी क्याम्पस सुरुङ्गामा क्याम्पस सभा सदस्य तथा सुरुङ्गास्थित युनिक बहुमुखी क्याम्पसका सञ्चालक समिति अध्यक्षका रूपमा क्रियाशील छन्। दर्शन र राजनीतिक चिन्तनमा

हरदम चासो राख्ने खरेल शिक्षा क्षेत्रमा नवीनतम प्रविधिको उपयोग गर्नुपर्ने र सहभागितामूलक शिक्षामा विश्वास राख्नुन् ।

खरेल शिक्षण पेशामा संलग्न रहदै कनकाई सुरुङ्गा प्रेस क्लबको संस्थापक अध्यक्ष समेत रही पत्रकारिता क्षेत्रमा आवद्ध छन्। उनी स्थानीय तथा खोज अनुसन्धानमूलक समाचार सम्प्रेषण गरी कनकाई नगर क्षेत्रका आम नागरिकहरूको भावना र संघसंस्थाहरूको समर्थन र सहकार्यमा लोकतन्त्र र जनताको पक्षमा सदैव दृढतापूर्वक उभिदै आएका छन्। कनकाई नगरलाई बन्द-हडतालमुक्त शान्तिक्षेत्रका रूपमा स्थापित गर्न व्यापारी, व्यवसायी र राजनीतिकर्मिसँगै खरेल पनि एक सञ्चारकर्मी र बुद्धिजीवीका रूपमा दृढतापूर्वक उभिएका थिए।

हाल उनी सुरुङ्गाबाट प्रकाशित कनकाई खबर साप्ताहिक र विर्तामोडबाट प्रकाशित पूर्वाञ्चल राष्ट्रिय दैनिक तथा आमसञ्चार डटकमसँग आवद्ध रहेका छन्। सहायक प्रअको रूपमा नियुक्त भइसकेपछि खरेलले विद्यालयको शैक्षिक, भौतिक, प्रशासनिक, व्यवस्थापकीय क्षेत्रमा समस्त अग्रजहरूको निर्देशनलाई शिरोपर गर्दै प्रधानाध्यापकको भरपर्दो सहयोगीको रूपमा विद्यालय व्यवस्थापन समिति र पीटीएले दिएका जिम्मेवारीहरू पूरा गर्दै विद्यालयको उन्नयनमा क्रियाशील रहने खरेलले प्रतिबद्धता व्यक्त गरेका छन्।

गाडीमा तेल हाल्न कैयौं दिनको पर्खाइ



सास्तीमाथि सास्ती

काठमाडौं, असार १५। लाइनको पहिलो स्थान टुककको ठाउँ हो तर आजीवन सदाशिवमलाई त्यहाँ काँत समय पर्खिनुपर्ने हो थाहा छैन। म दुई दिनदेखि लाइनमै छु- राजधानी कोलम्बोस्थित एक पेट्रोल पम्पवाहिर व्यग्रताका साथ पालो पर्छिरहेका उनले भने। ट्याक्सीचालक भएकाले इन्धन उनका लागि जीविकोपार्जनसँग जोडिएको छ तर श्रीलङ्गामा पेट्रोलको आपूर्ति भइरहेको छैन।

सास्तीमाथि सास्ती

उनीहरूले पर्खाइमा पनि दोहोरो मार भैँनुपर्छ। जब तेल आइपुग्छ त्यो पाउनका लागि पहिले टोकन दिइन्छ। हामीले कुरा गरेका मानिसहरूले बताए अनुसार धेरैजसो पेट्रोलपम्पले एकपटकमा १५० टोकन जारी गर्छन्। मैले मेरो परिवार, श्रीमती र दुई सन्तानको रेखदेख गर्नुपर्छ... तेल भए मात्र मैले कार चलाउन सक्छु र घर चल्छ - उनले भने।

कम्तीमा दुई सातादेखि श्रीलङ्गामा इन्धनको आपूर्ति भएको छैन। केही वचेखुचेको तेल उक्त टापु राष्ट्रका अन्य भागबाट राजधानी ल्याइएको छ। सदाशिवम छिट्टै ट्याङ्गर आउनेमा आशावादी छन्। उनले प्रतीक्षा गरिरहेको रिक्त पेट्रोलपम्पलाई श्रीलङ्गाली सेनाले पहरा दिइरहेको थियो।

उनले आफ्नो आशा दर्शाउँदै भने- उनीहरूले आज राति एउटा गाडी आइपुग्ने भनेका छन्। हप्ता नै लाग्छ भने पनि मैले पर्खनुपर्छ। म अर्को लाइनमा जान सकिदैन। समुद्र छेउमा उनी जस्तै पेट्रोल पर्खिनेको लाइन भइरहे दुई किलोमिटर लामो छ। अचम्पलाको दृश्य चाँहिँ त्यस्ता चार वटा समानान्तर लाइन छन्। एउटा कारका लागि, अर्को बस र ट्रकका लागि र अर्को दुई वटा मोटरसाइकल र ट्रकटुकका लागि।

राजपक्षले राष्ट्रपति भ्लादिमिर पुटिनलाई यस विषयमा पत्राचार समेत गरिसकेका छन्। पेट्रोलपम्प हुँदै अगाडि बढिरहँदा हामीले जगन्नाथनलाई भेट्यौं। मुस्कानसाथ उनले आफूले हालसालै किनेको साइकल देखाए। उनी कुनै बेला ड्राइभर थिए तर पेट्रोल पाउन छाडेपछि उनले काम गर्ने छाडिदिए र आफ्नो वचतबाट साइकल किने। तर त्यसका लागि सामान्य बेलाभन्दा तीन गुणा बढ्ता पैसा तिरेका थिए।

भाग्यको थिए

आफ्नो नयाँ साइकलमा जगन्नाथन गाएपछि हामीले अरु तरिकाले आफ्नो भाग्य जाँच खोजिरहेकालाई भेट्यौं। अर्थ बढ्न नसकिरहेको टुक-टुकको पछिमा केही मार्गिसहरू चिन्ट्याको टिकेट काट्न खोजिरहेका थिए। एकजना मजदुर शिरीले आफ्नो परिवारका लागि भन्दै अन्तिममा वचेका सबै २६ वटा टिकेट किने। मसँग आम्दानिको केही स्रोत छैन। गाडो छ तर हामीले धैर्य गर्नुपर्छ। गाडीको त्यो स्थिर पछिमा कोही टुकटुकभित्र सुतिरहँदा त कोही आपसमा गफ गरिरहँदा शिरीले भने हातमा रहेका टिकेटका चाडमा अँखा बुलाइरहेका थिए। के थाहा कुनै दिन मलाई चिन्ना पछि कि- उनले भने।

सहयोग माग्दै पुटिनलाई पत्र

केही पेट्रोलपम्पले कडा नियम बनाएर स्वास्थ्य सेवा, खाद्यान्न र सार्वजनिक यातायातलाई मात्र तेल दिइरहेका छन्। इन्धन भित्र्याउन श्रीलङ्ग सरकारमाथि दबाव परिरहँदा कोलम्बोले यतिखेर रूससँग सहायता मागिरहेको छ। राष्ट्रपति गोटावय

'स्टेन्जर थिड्स ४' मा दर्शकको चाप बढेपछि...



बहुप्रतीक्षित सिरिज 'स्टेन्जर थिड्स ४' का दुईवटा अन्तिम भाग रिलिज भएलगत्तै नेटफ्लिक्सको सर्भर डाउन भएको छ।

वेब पोर्टलवारे जानकारी दिने डाउन डिटेक्टर डटकमका अनुसार उक्त सिरिजका दुई एपिसोड लाइभ भए लगत्तै शुरुवार केही समयका लागि नेटफ्लिक्स नै क्यस भएको हो। एकछिनमै १३ हजारभन्दा बढी गुनासो आएपछि नेटफ्लिक्सले यो समस्या आधा घण्टामित्रै समाधान गरेको थियो।

रिलिजको चार सातामै नेटफ्लिक्सले सबैभन्दा बढी हेरिने अंग्रेजी सिरिजको कीर्तिमान राखेको छ। सिजन ४ का दुईवटा एपिसोडको लम्बाइ नै फ्रन्डे चार घण्टा छ। आठौँ एपिसोड नै ८५ मिनेट लामो छ। नवौँ एपिसोड डेढ सय मिनेट छ। उच्च मागका कारण अन्य स्ट्रिमिङ प्लेटफर्मले पनि संघर्ष गर्नुपरेको छ। फिनाले अफ युफोरिया सिजन २'का कारण एचबीओले पनि यसै समस्या खेप्नुपरेको थियो। सामाजिक सञ्जालमा दर्शकको व्यापक गुनासोपछि नेटफ्लिक्सले प्राविधिक समस्या समाधान भएको जनाएको छ।

जुवाडे पक्राउ

काठमाडौं, असार १५। काठमाडौं महानगरपालिका-६ भूकुटीचोकस्थित नमस्ते होटलबाट जुवातास खेल्नरहेको अवस्थामा प्रकाशराज सहित ८ जनालाई प्रहरीले पक्राउ गरेको छ।

सोही ठाउँ बस्ने रामेछाप खाँडादेवी गाउँपालिका-४ घर भएका ४५ वर्षीय प्रकाशराज प्रसाईंको उक्त होटलमा जुवा खेल्नरहेको भन्ने सूचनाको आधारमा प्रहरी प्रभाग कपनबाट खटिएको प्रहरीले उनीहरूलाई नगद ४३ हजार १ सय ८० रूपैयाँ र १ बुक ताससहित फेला पारी पक्राउ गरेको हो।

सर्लाही, लालबन्दी नगरपालिका-१० बस्ने कान्छा भन्ने अम्बरबहादुर गोलेको घरबाट जुवातास खेल्नरहेको अवस्थामा सोही नगरपालिका-१७ बस्ने ४९ वर्षीय मिनबहादुर मगर लगायत ६ जनालाई पनि प्रहरीले पक्राउ गरेको छ। उक्त घरमा जुवातास खेल्नरहेको भन्ने सूचनाको आधारमा इलाका प्रहरी कार्यालय लालबन्दीबाट खटिएको प्रहरीले उनीहरूलाई जुवातास खेल्नरहेको अवस्थामा नगद १ लाख ३४ हजार ४ सय ५ रूपैयाँ सहित फेला पारी पक्राउ गरेको हो।

दाँत ...

पर्यावरणीय सन्तुलनका लागि वनजङ्गलको महत्व त छ नै यसका साथै व्यावहारिक प्रयोगमा समेत वन सम्पदाको अत्यधिक योगदान रहेको छ।

मानिसको जीवनयापनको एक अङ्ग हो-वनसम्पदा। सुत्ने खाटदेखि बस्ने कुर्सीसम्मको स्वरूप काठ र काठजन्य वस्तुको प्रयोगवाटै हुनेगर्छ। दाँत कोट्याउन समेत काठबाट बनेको वस्तुको प्रयोग हुन्छ। यस्ता वस्तुको प्रयोगमा त नेपाली अगाडि छौं, तर उत्पादनमा भने शून्य जस्तै रहेको विभागको विवरणले देखाउँछ।

चालू आर्थिक वर्षको एघार महिनाको आयातनिर्यात समन्वयी सार्वजनिक विवरणानुसार यस अवधिमा मुलुकमा दाँत कोट्याउने 'टुथपिक'को आयातमा करोडौं बाँहिरिनुले हरियो वन नेपालको धन भन्ने नारालाई समेत गिन्ध्याएको छ। मुलुकभित्रै सामान्य सिप तथा आर्थिक लगानीमा उत्पादन गर्न सकिने साधारण वस्तुका

काँकरभिट्टा ...

जनावरहरूको आउजाउका लागि वन क्षेत्रमा वन्यजन्तुमैत्री क्रसिड ब्रिज, ड्रेनेजहरू, स्लोप प्रोटेक्सन तथा अफ रोड सेफ्टीहरू निर्माण हुनेछन्।

शहरी क्षेत्रमा क्याब्रिज-वे चार लेनको दुवैपट्टि ७.५/७.५ मिटरको हुनेछ भने फुटपाथ तथा साइकल लेन दुवैपट्टि ५.५/५.५ मिटरको निर्माण गरिनेछ। यस्तै सर्भिस लेन साइकलको दुवैतिर ६.५/६.५ मिटरको रहेको छ। शहरी क्षेत्रमा सडक फुटपाथसहित ६ लेनमा विस्तार गरिनेछ।

यस्तै, ६ वटा पुल भने ल्यान्डमार्क ब्रिजका रूपमा निर्माण हुने बताइएको छ। यसका लागि भने आयेजनाले ठेक्का आह्वान गरेको छ। यी पुलको लम्बाइ ३१८ मिटरदेखि ७०३ मिटरसम्म हुनेछ। जसमा निम्दा ब्रिज ३१८ मिटर, विरिड ब्रिज ३१८ मिटर, कन्क्राई ब्रिज, ७०३ मिटर, रतुवा ब्रिज ५८२ मिटर, बक्रा ब्रिज ३१८ र लोहेन्द्रा ब्रिज ३६४ मिटर लम्बाइको हुनेछन्।

यसैगरी, सडकखण्डमा आकाशो पुल १० र साना खालका अन्डरपास २० वटा निर्माण हुने जनाइएको छ। सडक विस्तार गर्न निर्माण कम्पनीले निर्माण सामग्रीहरू स्थानीय स्रोतबाट खरिद

आयातमा करोडौं रकम बाँहिरिने गरेको उदाहरण मध्ये लुगा अड्याउने साधन (ट्याङ्गर) पनि एक हो।

हेर्दा सामान्य लागे पनि ट्याङ्गरको आयातमा लाखौं रकम विदेशिने गरेको तथ्याङ्क छ। विभागका अनुसार चालू आवको एघार महिनामा रु. ६२ लाख ९० हजार मुल्य बराबरका यस्ता ट्याङ्गर आयात भएको छ। यस्तै प्रकृतिको अर्को वस्तु हो सलाईको काँटी, जसको आयातमा मात्रै रु. ७० लाख ८२ हजार बराबरको रकम बाँहिरिएको छ।

एकातर्फ वनलाई धनसँग मिलाएर नारा बनाइन्छ तर यसै वनजङ्गललाई सट्टुप्रयोग गर्न नसकेर अबौं बराबरको रकम बाँहिरिरहेको यथायं हाँसा सामु छ। विभागले सार्वजनिक गरेको विवरणानुसार चालू आवको जेठ मसान्तसम्म करिब सात अर्ब ८१ करोडभन्दा बढीका काठ, बाँस तथा यसका सामग्री आयात भएको छ। यसरी मुलुकमै उत्पादन गर्न सकिने वस्तुको आयातमा विप्रेषणबाट प्राप्त भएको रकम खर्च हुँदा मुलुककै शोधानन्तरमा नकारात्मक असर परेको छ।

गर्नुपर्ने शर्त राखिएको छ। १२ वटा ठाउँमा आयोजनाका लागि क्याम्प निर्माण गरिनेछ। आयोजनाका अनुसार साइड क्लियर भएपछि सन् २०२३ मा ठेकेदारलाई निर्माण कार्यका लागि जिम्मा दिइनेछ। आयोजनाका अनुसार यो सडक विस्तार कार्य २०२६ सम्ममा पूरा भएर सञ्चालनमा आउनेछ।

यस सडक परिंयोजनाबाट १२ लाखभन्दा बढी मानिसहरू लाभान्वित हुनेछन्। सडक विस्तारका क्रममा ३६७ धरधुरीको ३७७ वटा निजी संरचनाहरूलाई प्रत्यक्ष रूपमा असर गर्ने देखिएको छ। यस्तै, २६९ वटा सामुदायिक संरचनाहरू, १४२ वटा चौतारी, २२ वटा मठमन्दिर, ४० प्रहरी चौकी लगायतका निजी तथा सार्वजनिक संरचनाहरूलाई असर गर्नेछ। यसैगरी यस आयोजनामा वन क्षेत्रबाट चार हजार ३५३ र अन्य रोडसाइडबाट आठ हजार १९५ वटा रुख काट्नु पर्नेछ।

उद्योग...
कोठाभित्र प्रवेश गर्दै ६ लाख चोरी गरेको पत्रकार सम्मेलनमा प्रहरी प्रमुख विश्वमणि पोखरेलले जानकारी दिए। इलाका प्रहरी कार्यालय अनारमनीमा आइतबार पत्रकार सम्मेलनको

यस अवधिमा करिब रु. ६७ करोड ७५ लाखभन्दा बढी मुल्यका फर्निचर आयात भएका छन्। विभागको तथ्याङ्कानुसार छिमेकी मूलुक चीन तथा भारतबाट यस्ता फर्निचरको आयात बढी मात्रामा भएको पाइएको छ। यस अवधिमा अबौंको प्लाई तथा ढोका तथा यसका कच्चा पदार्थ आयात भएको छ।

पर्यावरणीय सन्तुलन तथा वातावरणको संरक्षणका साथै त्यसै कृहिएर खेर जाने तथा व्यवस्थित प्रयोगको सम्भावना रहेका वन उपजको व्यावसायिक प्रयोग गर्न सके यस्ता वस्तुमा आत्मनिर्भर बन्न समय नलान्ने जानकारीहरू बताउनुपर्छ। जसका लागि सरकारले आवश्यकता अनुसारका नीतिगत व्यवस्थाहरू गर्नुपर्नेमा उनीहरूको जोड छ। सँधै परनिर्भर बनेर बस्ने कि, देशभित्रैको काठको प्रयोग गरेर यस्ता सामग्रीको उत्पादन गर्ने भन्नेमा सरकारले स्पष्ट नीति लिनुपर्ने देखिन्छ। अन्यथा विदेशी मुद्राको सञ्चित घट्टो भनेर सार्वजनिक स्थानमा वक्तव्य दिएकै भरमा कसैले छुट पाउदैन।

५ लाख ...

व्यक्तिले मृतकको मुख थुनी फलामको मातौंले निधारमा प्रहार गर्दै कर्तव्य गरी मारेको प्रहरीले पत्रकार सम्मेलनमा जनाएको छ। हत्यापछि उनको शव अर्जुनधारा-४स्थित जुकेबाडी-साहसी टोलको भित्री कच्ची सडक खण्डको ह्युम पाइप भित्र बोमारा बाँधेर फालेको अवस्थामा फेला परेको पत्रकार सम्मेलनमा जानकारी दिइयो। शव लानेका लागि वृषबहादुर थापाले चलाउने गरेको प्रदेश-१-०१-०१२ प ८५५० नम्बरको रातो रंगको एकजेट मोटरसाइकल प्रयोग गरेको र सुरेश परियार र अर्को एक जना मानिसले मोटरसाइकलमा लगेर शव फालेको पत्रकार सम्मेलनमा जानकारी दिइयो। हत्यामा प्रयोग भएका सामग्रीमध्ये मोटरसाइकल, फलामको विंड भएको मातौंल, फरुवा, खुकुरी, पानीले विभेको अवस्थामा तन्ना लगायतका सामग्री प्रहरीले बराहद गरेको छ। बराहद गरेको सामग्री समेत प्रहरीले हत्या आरोपीसँगै सार्वजनिक गरेको थियो।

असल संस्कार र सम्झिका लागि एनएमसी

नेपाल बहुउद्देश्यीय सहकारी संस्था लि.

NMC-COOP

क्याम्पस कार्यालय : मेचीनगर-६, काँकरभिट्टा

प्रकाशित मिति: २०७९/३/२०

कर्जा बुझाउन आउने बारे सूचना

यस संस्थाको विर्ता-अर्जुन क्षेत्र अन्तर्गतका केही सेवाकेन्द्रसँग कर्जा कारोबार गर्ने तपसिल अनुसारका ऋणी सदस्यहरूले संस्थालाई तिनू बुझाउनु पर्ने साँवा तथा ब्याजको नियमित मासिक किस्ता विगत लामो समयदेखि नबुझाएको र ऋण रकम बुझाउने किस्ता भाखा अन्तिम भाखा समेत नाघिसकेको र पटक-पटक लिखित एवम् मौखिक तागेता गर्दा समेत अटेर गरी हालसम्म आफूले तिनू बुझाउनु पर्ने सम्पूर्ण साँवा तथा ब्याज फरफारक नगरेको हुँदा यो सूचना जारी गरिएको छ। अतः यो सूचना प्रकाशित भएको मितिले ७ दिनभित्र आफूले बुझाउन बाँकी सम्पूर्ण रकम बुझाउन वा बुझाइसकेको भए प्रमाणसहित संस्थामा सम्पर्क राख्न सूचित गरिन्छ। अन्यथा ऋणको सुरक्षण वापत संस्थामा रहेको धितो लिलामीका लागि प्रधान कार्यालय सिफारिस गरिने व्यहोरा सम्बन्धित सबैमा यसै सूचनाद्वारा सूचित गरिन्छ।

तपसिल :

क्र.सं.	ऋणीको नामथर	ठेगाना	बाबुको नाम	बाजेको नाम	पति/पत्नी	जग्गाधनीको नाम	सेवाकेन्द्र
१	जीत नारायण श्रेष्ठ	अर्जुनधारा-२	तोक बहादुर श्रेष्ठ	मन नारायण श्रेष्ठ	लिला श्रेष्ठ	खेम माया श्रेष्ठ / जीत नारायण श्रेष्ठ	खुदुनाबारी
२	शान्तिाराम विश्वकर्मा	बिर्तामोड-५	डिल्लीप्रसाद विश्वकर्मा	रवीलाल विश्वकर्मा	निरमाया गहते	शान्तिाराम विश्वकर्मा	महानन्दचोक
३	शान्तिाराम विश्वकर्मा	बिर्तामोड-५	डिल्लीप्रसाद विश्वकर्मा	रवीलाल विश्वकर्मा	निरमाया गहते	शान्तिाराम विश्वकर्मा	महानन्दचोक
४	दुर्गा खाती	अर्जुनधारा-६	कूलबहादुर विश्वकर्मा		डोलबहादुर खाती	डोल बहादुर खाती	महानन्दचोक
५	टिकाभाया दास	अर्जुनधारा-१	गंगा बहादुर दर्जी		टिकाबहादुर दास	टिका माया दास	शनिश्चरे
६	कल्याना प्रसाई	अर्जुनधारा-९	भाँगरथ प्रसाई		टिकाराम खरेल	कल्याना प्रसाई खरेल	शनिश्चरे
७	महमद बेचुवा खान	अर्जुनधारा-९	जेर महमद		बडीमाई खातुन	महमद बेचुवा खान	शनिश्चरे



पूर्वाञ्चल

सम्पादकीय

विद्युत् नियमित गर

जलसम्पदामा विश्वको दोस्रो धनी देश भइकन पनि नेपालीले त्यसको पूर्ण उपयोग गर्न पाइरहेका छैनन् । जलसम्पदाबाट सञ्चालन हुने विद्युत् क्षेत्रको विकास नभई हाम्रो जस्तो विकासशील देशले समृद्धि हासिल गर्न सक्दैन । देशको समृद्धि जनताको समृद्धिबाट मात्रै सम्भव हुने भएकाले जलविद्युत् क्षेत्रको विकास हाम्रो अपरिहार्य आवश्यकता हो । हिमालबाट बग्ने नदीहरू हाम्रा भाग्यरेखा हुन् । जो अटुट बग्छन् र कहिल्यै रित्तिदैनन् पनि । त्यसैले यी नदीहरूको उचित उपयोग गरी, पर्यावरणीय सुरक्षालाई केन्द्रमा राखेर जलविद्युत् उत्पादन, खपत, विस्तार तथा वितरणमा राज्यको चासो, चिन्ता र प्राथमिकता देखिनु पर्दछ । देशभित्र उत्पादित विद्युत् देशमै खपत हुने र बढी भएको अन्तर्राष्ट्रिय बजारमा बेचेर वैदेशिक मुद्रा आर्जन गर्ने र अर्थतन्त्र बलियो बनाउने नीति तथा कार्यक्रम देशको अहिलेको आवश्यकता हो ।

हामीकहाँ राणाकालमा फर्पिङ जलविद्युत् आयोजना मार्फत विद्युत् विकासको प्रारम्भ भएको इतिहास छ । त्यसयता विभिन्न कालखण्डमा ठूलो आयोजनाहरू सञ्चालन भएका छन् । त्यसकै परिणाम हो कि आज देशका सबै जिल्लामा विद्युत् प्रसारण लाइन पुगेको छ र करिब नब्बे प्रतिशत जनताले विद्युत् सेवाको उपभोग गरिरहेका छन् । देशमा ठूलो उद्योगधन्दा स्थापना नभइसकेको अवस्थामा उत्पादित विद्युत् खपत गर्ने क्षेत्र भनेकै ग्राहस्थ उपयोग हो । त्यसमा पनि सुदूरपश्चिम क्षेत्रमा पर्याप्त विद्युत् उत्पादन नहुने भएकाले स्थानीय उपयोगका लागि भारतसँग विद्युत् किन्नुपर्ने बाध्यता छ । अहिले देशमा पाँच हजार मेगावाट जलविद्युत् आयोजनाहरू निर्माणको चरणमा छन् । हाल आठ अर्ब युनिट विद्युत्को माग छ, जसको आपूर्तिको लागि भण्डै पच्चीस प्रतिशत भारतबाट किन्नुपर्ने अवस्था छ ।

यही अवस्थाका बीच नेपालले भारतलाई करिब एक महिनाको अवधिमा दुई अर्ब रुपैयाँको बिजुली बेचेको प्राधिकरणले जनाएको छ । यस्तो अवस्थामा पनि तराईका उपभोक्ताले लोडसेडिङ र विद्युत् अनियमितताको पीडा खेपिरहनु परेको छ । हिमाली र पहाडी क्षेत्रको तुलनामा बढी गर्मी र जाडो हुने तराईमा नियमित आपूर्ति हुने हो र इन्धनको विकल्पका रूपमा विद्युत्को उपयोग बढाउँदै लान सकिने हो भने अर्थतन्त्रलाई समेत सुधार गर्न सकिन्छ । यसका लागि घरैले उपयोगमा रहेको खाना पकाउने ग्यासको विकल्पमा विद्युत्को प्रयोग गर्ने, पेट्रोल, डिजेलबाट चल्ने सवारी विस्थापन गरेर विद्युतीय सवारीको उपयोग गर्ने, नीति र कार्यक्रम राज्यले अंगीकार गर्नुपर्छ । यसका लागि सहज वातावरण र विद्युत्को नियमितताको निश्चितता गरिनुपर्छ । त्यसो भयो भने देशको अर्थतन्त्रमा पनि अपेक्षित सुधार र राज्यको समृद्धिको आकांक्षा पनि पूरा गर्न सकिन्छ ।

डा. बाबुराम भट्टराई राजनीति जीवनको नयाँ घुम्तीमा



तीर्थराज खरेल

डा. बाबुराम भट्टराईको जीवन अनिगन्ती उतारचढाव र घुम्तीहरूले भरिएका छन् । चालिसको दशकपछि नेपालको राजनीतिलाई प्रत्यक्ष-परोक्ष प्रभाव पार्ने र मुलुककै राजनीतिक मार्गलाई बदल्न बाध्य पार्ने उनका विचारहरू छिटो-छिटो बदलिने र मानिसले सोचेभन्दा फरक ढंगले नयाँ अवसर र परिवेश निर्माण गर्दै अघि बढ्ने उनका गतिविधिले उनीप्रति अविश्वस भागिँदो छ र अब उनको भूमिका के हुने भनेमा जिज्ञासा पनि उत्तिकै छ । हिंसात्मक रूपमा सञ्चालित नेपालको माओवादी जनयुद्ध (२०५२-२०६२)को प्रमुख योजनाकार र निवर्तमान प्रधानमन्त्री डा.बाबुराम भट्टराई आज धेरै तिरबाट आक्रमणको निशानामा परेका छन् । उनीमाथि विचार छोडेको, संकीर्णता र जातीयता हावी भएको र मुलुकको नेतृत्व गर्ने विचार दिन नसकेको आरोप छ । हुन त नेपालमा जो पदमा छन् उनीहरूको पूजा गर्ने वा उनीहरूको कडा विरोध गर्ने नेपाली परम्परा बनेको छ । हामी पहिला मानिसलाई धुरीमा चढाउँछौं, अनि लडाउँछौं धेरै अग्लो चुचुरोबाट । नेपालमा मानिसको देवत्वकरण गर्नुको प्रमुख उद्देश्य उसको दानवीकरण गर्ने पृष्ठभूमिको तयारी हो भन्दा हुन्छ । हामी नेपालीको सोच्ने शैलीमा पनि कमजोरी छ । मानिस देवताको रूप हुन सक्दैन, जसलाई पुजिन्छ, मानिन्छ र उसले कुनै गल्ती गर्दैन । हाम्रो चिन्तनमा समस्याको जड यहीनै छ । डा. बाबुराम भट्टराई कुनै अलौकिक व्यक्तित्व होइनन् । उनलाई हामीले भगवानका लोकका अद्वितीय पुरुष भनेर उचालौं र आज धर्तीमा भासिने गरी आलोचनाका सुझा रोप्न कोशिस गर्छौं । लौकिक संसारमा राम्रा काम पनि हुन्छन् र जानेर वा नजानेर गल्ती कमजोरी पनि हुनु अत्यन्तै स्वभाविक हुन्छ । गोरखा जस्तो विकट ठाउँमा जन्मेर पनि पढाइमा अब्बल हुनु, २०२६ सालको एसएलसी परीक्षामा नेपालमै पहिलो विद्यार्थीको रूपमा उभिएर आईएससीमा पनि नेपाल प्रथम हुनुले डा. भट्टराई सानैदेखि मेधावी विद्यार्थी रहेको पुष्टि हुन्छ । प्रतिभा सम्पन्न व्यक्तित्वको रूपमा नेपाली जनमानसमा चिनिएका भट्टराई माथि आज सबैतिरबाट आक्रमणका निशानाहरू सोभिएका छन् । उनीमाथि लागेको सबैभन्दा ठूलो आरोप उनी विरोधाभासमा बाँचिरहेका छन् भने हो ।

एकातिर मार्क्सवादबाट शिक्षा लिएका र अर्कातिर आजको पुँजीवादी समाजसँग सम्बन्धीता गरेर मात्र अघि बढ्न सकिने दोहोरो मार्गमा उनी परेको विपक्षीको मत छ । निश्चित समय र उमेर गुजारेपछि नेतृत्वको उपलब्धि तहमा बस्नेहरूले सार्वजनिक जीवनबाट

सन्ध्यास लिनुपर्छ र उज्वल भविष्यसहित प्रतिपथमा अघि बढ्ने आकांक्षा बोकेको युवा पुस्तालाई मार्ग प्रशस्त गर्नु श्रेयस्कर हुने उनको तर्क छ । पदका निमित्त असैद्धान्तिक लुछाचुँडी गर्ने प्रवृत्तिका उनी आफू विरोधी भएको दाबी गर्छन् । उनमा क्रान्तिकारी स्पीरिटको हास भएको उनको मातृ पार्टी माओवादी केन्द्रका नेता, कार्यकर्ताको सोच छ । वास्तवमा सही वैचारिक कार्यदिशाले मात्र पार्टी र क्रान्ति अघि बढ्ने होइन, त्यसको साथसाथै सोही अनुरूपको चुस्तदुरुस्त संगठनको जालो पनि चाहिन्छ ।

राजनीतिक दलहरूका आजका गतिविधिहरूले २०६२/०६३ को जनान्दोलनको र सारमा लोकतन्त्रको अपमान हुँदै गएको नेपालीको बुझाइ छ । यो राम्रो कुरा निश्चय नै होइन । १५औँ हजार शहीदको बलिदानी र लाखौँ नेपालीहरूको रगत, आँशु र पसिनाको त्रिवेणीबाट सृजित गणतन्त्र जनहितमा हुनका लागि राजनीतिक दलका विचार, सोच र क्रियाकलाप जनमुखी, उदार र पारदर्शी हुन जरुरी छ । डा. भट्टराई भावी सन्ततिलाई लोकतन्त्र र गणतन्त्रसहितको समृद्ध नेपाल हस्तान्तरण गर्न सकियो भने सदिच्छासहित आफूले विचार राखेको तर्क गर्छन् । मुलुक लुट्ने भएपछि भौडमा सादा जीवन र उच्च विचारका कारण उनलाई शहरिया मध्यमवर्ग र शिक्षित समुदायले मन पराएको साँचो हो, तर उनले केही गर्न नसकेको भनी समर्थक र शुभचिन्तकहरूको ठूलो पर्कित उनीप्रति निराश भएको छ ।

एमाओवादी छोडेर नयाँ शक्ति नेपाल, संघीय समाजवादी पार्टी नेपाल र जनता समाजवादी पार्टी हुँदै अब डा. भट्टराई राजनीतिको अर्को घुम्तीमा उभिन पुगेका छन् । निकट भविष्यमा जनता समाजवादी पार्टी (जसपा)मा विभाजन आउने स्पष्ट संकेत देखिएको छ । अब उनको गन्तव्य के हुन्छ ? केही दिनअघि काठमाडौँमा भएको एक कार्यक्रममा उनले समाज विज्ञानले पनि नयाँ-नयाँ प्रयोग गर्दै अगाडि बढ्ने बताएका छन् । हिंसात्मक अतीत विरासतमा लिएर आएको शक्तिभ्रम उदार माओवादी भनी बाहिरी संसारले उनलाई चिनेकाले पनि उनको लोकप्रियता बढेको तर अहिले अवस्था बदलिएको छ । दश वर्षअघि जस्तो उनका धेरै समर्थक र विरोधीहरू आज छैनन् ।

अन्तर्राष्ट्रिय रूपमा बौद्धिक नेताको छवि बनाएका नेपाल सरकारको अर्थमन्त्री र प्रधानमन्त्री समेत भइसकेका डा. भट्टराईको विद्वान्ता, प्रज्ञा र विशेषज्ञताको उपयोग हुन सकेन र अब हुने सम्भावना पनि कम छ भन्ने आम बुझाइ छ । उनी चर्चामा आउनु स्वभाविक भए पनि उनीमाथि लागेका सबैखालका आलोचनाहरूको प्रकृति, तिनको प्रभाव र ती आलोचनाभित्र लुकेका मनसायप्रति सतर्क रहनु उनको कर्तव्य हो । विरोधीहरूको कडा आलोचनाले उनको छवि धुमिल भएको र उनको लोकप्रियतामा हास आएको निष्कर्ष निकालिएको छ । आफ्नो पक्ष हो वा होइन भन्ने आधारमा मात्र कुनै व्यक्ति मन पर्ने हुने वा नहुने मानक मान्ने नेपाली परिपाटी घातक र प्रत्युत्पादक छ । डा. भट्टराईको आलोचना पनि कुनै ठोस आधारमा गरिएको भन्दा पनि विरोधका लागि गरिएको विरोध



जस्तो मात्र देखिन्छ ।

डा. भट्टराई माथि गरिएको अर्को कडा आलोचना भनेको उनले कम्युनिष्ट दर्शन छोडेर मधेशवादी, जातीयतावादी सोचमा पुगे भन्ने छ भने कतिपय चाहिँ उनको माओवादी दर्शनले लैस भएको दिमागबाट कम्युनिष्टको छाप जान सकेन भन्ने छ । नयाँ दिल्ली स्थित जवाहरलाल नेहरू विश्वविद्यालय (जेएनयु) बाट विद्यावारिधि गरेका भट्टराईको स्कूलिङ कम्युनिज्मबाट भएको देखिन्छ । तर, उनी अहिले साम्यवादले सबै कुराको हल गर्दैन र पुँजीवादले मात्र मुलुक र समाज अग्रगमनको मार्गमा लान सक्दैन भन्नेमा विश्वास गर्छन् ।

साम्यवादका सार्वभौम सच्चाइ र पुँजीवादका मानव हितकारी सोचलाई मिसाएर लोकतान्त्रिक समाजवाद वा सहभागितामूलक समावेशी लोकतन्त्रमा उनको विश्वास छ । आजको उमेरसम्म उत्पादनको लागि गरिएको संघर्ष, वर्गसंघर्ष र वैज्ञानिक प्रयोगबाट प्राप्त ज्ञानको प्रकृति हेर्दा अब उनी कष्ट कम्युनिष्ट रहेनन् भन्ने निष्कर्षमा पुग्न सकिन्छ । उनी कम्युनिष्ट दर्शन परित्याग गरी राजावादी वा पुँजीवादी वा अराजकतावादी सिद्धान्तको पक्षपाती हुन सक्लान् ? उनको स्कूलिङका जग भएकाए एउटा कोरा किताबी ज्ञान भएको विद्वान मात्र बन्न उनी तयार छन् ? उनको राजनीतिक जीवनको अध्ययन गर्दा उनी डि-स्कूलिङको बाटोमा छन् । जीवनका छ दशक बिताइसकेका वामपन्थी आन्दोलनमा अनेकौँ

दुःखकष्ट व्यहोरेर प्रसिद्धिको उचाइ चुमेका डा. भट्टराईले शोषितपीडित जनसमुदायप्रतिको अगाध आस्था र उनीहरूको जीवनमा सार्थक परिवर्तन ल्याई सबै प्रकारका बन्धनबाट मुक्त गर्ने विचार त मनबाट हटाएका छैनन् । तर, उनले अनुशरण गरेका राजनीतिक वैचारिक सिद्धान्तबाटै त्यो प्राणिको सम्भावना छ भनेर प्रश्न गर्ने धेरै छन् ।

जबसम्म उनी जनपक्षीय सोच राख्छन् र आफ्ना कर्महरू सोही अनुरूप अघि सार्छन्, तबसम्म उनलाई कसैले नायकबाट खलनायक बनाउन सक्दैन, तर जब जनताको साभिप्य छोड्छन्, उनलाई कसैले चाहँदैन नायक बनाइरहन सक्दैन । यथार्थतः र प्रतिगमनका अभेद पखाललाई पनि तोडेर कहिल्यै नभुक्ने अटल आस्था बोकेर हिँड्ने क्रान्तिकारीहरू मध्ये डा. भट्टराईको नाम सदैव अग्रपंक्तिमा रहेको निर्विवाद तथ्य हो । डा. भट्टराईले क्षेत्रीयतावादी, जातीयवादी, संकीर्णतावादी सोच बोकेको आरोपबाट आफूलाई मुक्त गर्न जरुरी छ । उनमा फेरि प्रधानमन्त्री बन्ने लालसा त निश्चय नै छैन होला । ६९ वर्षको उमेर पुगेका डा. भट्टराईले बाँकी जीवन अगागामी नेपालको प्रष्ट मार्गचित्रसहितको दर्शन र विचार दिन आवश्यक छ, जसले २१औँ शताब्दिमा नयाँ पुस्तालाई मार्गदर्शन गर्न सकोस् । लोकतन्त्र र क्रान्ति सँगसँगै अघि लैजाने सिद्धान्तको स्पष्ट दृष्टिकोणसहितको विचार निर्माणको काम आजको मूल कार्यभार हो ।

tirathakhare2028@gmail.com

बढ्यो चट्याङको चुनौति, जोगिनै मुस्किल

जुम्लाको पातारासी गाउँपालिका-४ लुमको बागजले पाटनस्थित चार परिवारको भेडागोठमा चट्याङ पर्दा ८० वटा भेडा मारिए । तीन सय भेडा हराइरहेका छन् । बाराको कलैया उपमहानगरपालिका-१३ छोटकी फूलबारीया बस्ने २८ वर्षीय एक महिला घरको बरगडामा बसिरहेको बेला अचानक चट्याङ लागेर घाइते भइन् । बैतडीको दोगडाकेदार गाउँपालिका-३ जडियाखानको एक गोठमा चट्याङ पर्दा एक भैसीको मृत्यु भयो । यो पछिल्लो २४ घण्टाको विवरण हो । गत बैशाख १ गतेदेखि असार १७ गतेसम्म देशभर ९८ वटा चट्याङका घटनामा परी ३८ जनाको ज्यान गयो भने ६१ जना घाइते भएका छन् । त्यसबाट एक सय २५ परिवार प्रभावित भएका छन् भने १६ लाख ९८ हजार बराबरको अनुमानित क्षति भएको राष्ट्रिय विपद् जोखिम न्यूनीकरण तथा व्यवस्थापन प्राधिकरणको विवरणमा छ । गत बैशाख १ गतेदेखि शुरुबारसम्मको विवरणानुसार विपद्का घटना मात्रै ९३७ वटा भएको छ । त्यसबाट कूल ९८ जनाको ज्यान गएको छ भने दुई सय १३ जना घाइते भएका छन् । ती घटनाबाट कूल रु. ६५ करोड १४ लाख ९८ हजार पाँच सय ६० बराबरको अनुमानित क्षति भएको छ । प्राधिकरणका अनुसार असार १५ गते मात्रै गुल्मी, बागलुङ, बर्दिया, दार्चुला, कञ्चनपुरमा चट्याङ पर्‍यो । बर्दियामा गेरुवामा दुई भैसी मर्दा किसानको रु. दुई लाख ४० हजार बराबरको क्षति भयो । सोही दिन कञ्चनपुरमा चट्याङकै कारण एक बालिकाको ज्यान गयो । असार १३ गते पाँच जिल्लामा चट्याङ परेको प्राधिकरणको विवरणमा उल्लेख छ । असार १३ गते एक, १२ गते तीन, असार १० गते एकवटा चट्याङका घटना भएका छन् । यी पछिल्ला दिनका केही प्रतिनिधि घटना



हुन् । वर्षेनि चट्याङ पर्ने मात्रामा वृद्धि भएको छ । अन्य विपद्का घटनाबाट ज्यान जानेभन्दा चट्याङबाट मृत्यु हुनेको संख्यामा बढोत्तरी भएको छ । जल तथा मौसम विज्ञान विभागका महानिर्देशक कमलराम जोशीका अनुसार वि.सं. २०६९ देखि २०७८ सम्म चट्याङबाट नौ सय ५२ जनाको ज्यान गएको थियो । यस वर्षमात्रै ३८ जनाको ज्यान गएको छ । त्यो विवरणसमेत जोड्दा नौ सय ९० हुन जान्छ । वि.सं. २०६९ मा एक सय ९६ वटा घटना भएको थियो र ज्यान जानेको संख्या एक सय ३१ थिए । वि.सं. २०७८ मा दुई सय तीन वटा घटना भए र ५६ जनाको ज्यान गयो । महानिर्देशक जोशीका अनुसार चट्याङबाट हुने मानवीय क्षति पहिरोबाट भन्दा पनि बढी छ । पछिल्लो १० वर्षको

विवरण हेर्ने हो भने दुई हजार दुई सय ३९ वटा चट्याङका घटना भए । त्यसबाट सबैभन्दा बढी प्रभावित हुने जिल्लामा मकवानपुर शीर्षस्थानमा छ । विशेषगरी मनसुन र प्रि-मनसुनको समयमा बढी मात्रामा चट्याङ पर्छ । के शहर, के बजार, के गाउँ, के तराई सबैतिर चट्याङ पर्ने गरेको छ । विशेषगरी आकाशमा कालो बादल महारिन थालेपछि चट्याङपर्ने सम्भावना बढी हुन्छ । यतिबेला नेपालमा मनसुन सक्रिय छ । यस्तो बेला चट्याङ पर्ने सम्भावना अझै बढी छ । विज्ञान र प्रविधिको अधिकतम प्रयोग गरेर कृत्रिम स्थानमा चट्याङ पर्छ भन्नेबारेमा पत्ता लगाउन विभागले प्रयास गरे पनि त्यसमा हालसम्म कुनै सफलता हासिल हुन सकेको छैन । विपरीत स्थानबाट आएका बादल एकापसमा घर्षण हुँदा त्यसबाट विद्युतीय शक्ति पैदा हुन्छ । त्यसबाट प्रकाश र आवाज दुबै उत्पन्न हुन जान्छ । त्यसलाई बुझिने भाषामा चट्याङ भनिन्छ ।

भुटानलाई चट्याङको देश नै भनेर चिनिन्छ । विश्वका विभिन्न देशहरूको सूचीमा चट्याङबाट जोखिममा रहेको देशमा नेपाल पनि एक हो । दक्षिण अमेरिकाको भेनेजुएला, इण्डोनेशिया, मलेसिया पनि उत्तिकै जोखिममा छ । अफ्रिकी देश मालवी पनि उत्तिकै चट्याङबाट प्रभावित हुने गरेको छ । जलवायु परिवर्तनका कारण पनि पृथ्वीको तापक्रममा क्रमशः वृद्धि भइरहेको छ । त्यसबाट भन्ने चट्याङको जोखिम बढाइएको छ । महानिर्देशक जोशीका अनुसार चट्याङ वायुमण्डलमा देखापर्ने एक प्रकारको बिजुलीको धार हो । यो आकाशबाट पृथ्वीको सतहतर्फ प्रवाहित हुन्छ । वायुमण्डल अस्थिर भन्दा वा आकाशमा कालो बाक्लो कुमुलमिम्बस बादल

बन्नु थाल्छ । त्यस्तो बेला जमिनको सतबाट गएको तातो हावा र माथि रहेको चिसो हावा एकापसमा ठोकिन्छ र त्यसबाट बिजुली चम्कन्छ । चट्याङ पर्दा ठूलो मात्रामा विद्युतीय शक्ति पैदा हुन्छ । त्यो शक्ति पृथ्वीतर्फ प्रवाह हुँदा त्यो मानिस वा जनावरलाई लाग्यो भने मृत्यु हुनसक्छ । जानकारहरूका अनुसार एकपटक चट्याङ पर्दा २० देखि ३० हजार एम्पियर इलेक्ट्रिकल करन्ट उत्पन्न हुन्छ । यो वासिड मेसिनमा प्रयोग हुने बिजुलीभन्दा दुई हजार तीन सय गुणा बढी हो । महानिर्देशक जोशी चट्याङबाट जोगिन घरभित्रै बस्नु सुझाव दिनुहुन्छ । खुला स्थान वा ठूलो रुख वा संरचनाको मुनि सकेसम्म नबस्न एवम् घरभित्रै भए विद्युतीय उपकरण बन्द गर्नसमेत उहाँले आग्रह गर्नुभयो । खुला स्थान वा अग्ला डाँडामा चट्याङको जोखिम बढी हुने भएकाले त्यस्ता स्थानमा सकेसम्म जानुहुँदैन । बादलमा जम्मा भएको विद्युतीय शक्ति आकाशबाट पृथ्वीतिर आउनेक्रममा जुन वस्तु नजिक पर्छ, त्यही वस्तुमा चट्याङले हान्ने हुँदा टावर, अग्ला रुख, अग्ला संरचनामा चट्याङपर्ने सम्भावना बढी हुने भएकाले त्यस्ता स्थानमा बढी जोखिम हुन्छ । चट्याङबाट बच्न सबैभन्दा राम्रो उपाय घरभित्र बस्नु नै हो । घरभित्र बस्दा पनि टेलिभिजन, टेलिफोन आदि विद्युतीय उपकरण बन्द गर्ने, पानीका धारा बन्द गर्ने, इयालको छेउ, भित्तामा अडेस लागेर नबस्ने जस्ता सावधानी अपनाउनुपर्ने महानिर्देशक जोशीको सुझाव छ । त्यस्तै फलामे डन्डी प्रयोग गरेर बनाइएको पक्की घरको छानामा 'लाइटनिङ एरेस्टर' जडान गर्ने वा राम्रोसँग अर्थिड गरेर पनि चट्याङबाट बच्न सकिन्छ । चट्याङबाट जोगिन नेपालमा हालसम्म अन्य स्पष्ट

मापदण्ड र कार्यक्रम भने बनेको छैन । महानिर्देशक जोशी विपद् प्राधिकरणसँग मिलेर केही काम गर्ने योजनाका साथ आफूहरू लागीपरेको बताउनुहुन्छ । चट्याङबाट हुने क्षति न्यूनीकरणका लागि मापदण्ड तयार पार्ने ध्येयका साथ सन् १९०९ मा नै एक अन्तर्राष्ट्रिय आयोग स्थापना भएको थियो । सो आयोग अन्तर्गत विभिन्न प्राविधिक समिति र उपसमितिमा हाल ११ हजार बढी स्वयम्सेवी कार्यरत छन् । चट्याङमा परेर मर्ने मात्र होइन घाइतेको अवस्था पनि अत्यन्त पीडादायी हुने गरेको छ । जानकारहरूका अनुसार चट्याङबाट घाइते हुने धेरैमा विभिन्न मानसिक र शारीरिक दीर्घरोग देखापर्छ । कसैको बोली, कान र आँखा बन्द हुने, स्मरणशक्तिमा हास आउने, शरीर लाटो हुने, रिंगटा लाग्ने, जोर्नी कडा हुने, मांसपेशी बाउँडिने, डिप्रेसन समेत हुन जान्छ । नेपालमा भने चट्याङका घाइतेलाई सामान्य उपचार गरेर छाडिने हुनाले दीर्घकालीन असरको बारेमा खोजपडताल भएको छैन । पछिल्ला केही वर्षको विवरण हेर्दा इलाम, संखुवासभा, भोजपुर, खोटाङ, ओखलढुङ्गा, सोलुखुम्बु, मोरङ, सुनसरी, सप्तरी, बारा, पर्सा, दोलखा, लमजुङ, कास्की, बागलुङ, गुल्मी, रोल्पा, लुप्ला, दाङ, पश्चिम रुकुम, दैलेख, सुर्खेत, कैलाली, कञ्चनपुरमा धेरै चट्याङ पर्ने गरेको छ । चट्याङबाट जोगिन पूर्व तयारी नै आवश्यक भएकाले पानी पर्ने समयमा अफ भनी, बिजुली चम्केको समयमा खुला स्थानमा सकेसम्म नबस्नु नै सबैभन्दा उत्तम समाधानको उपाय हो । मौसम पूर्वानुमान महाशाखाले हरेक दिन मेघगर्जनसहित वर्षा हुने र चट्याङपर्ने सम्भावना रहेको भन्ने सूचना दिने भएकाले त्यसलाई ध्यान दिँदा मात्रै पनि जोगिन सकिने महानिर्देशक जोशीको भनाइ छ ।

बाह्रदशी पूर्ण खोपयुक्त पालिका



बाह्रदशी, असार १५। बाह्रदशी गाउँपालिकालाई पूर्ण खोप सुनिश्चितता भएको गाउँपालिका घोषणा गरिएको छ।

बाल स्वास्थ्य कार्यक्रम अन्तर्गत गाउँपालिकाभित्र रहेका लक्षित बालबालिकालाई सबै खोप पूरा गर्दै गाउँपालिकालाई पूर्ण खोप सुनिश्चितता भएको गाउँपालिका घोषणा गरिएको हो।

बाह्रदशी गाउँपालिकामा एक वर्ष मुनिका छ सय ९४ जना लक्षित समूहका बालबालिका रहेको र उनीहरू सबैलाई खोप प्रदान गरिएसँगै गाउँपालिकालाई पूर्ण सुनिश्चितता भएको घोषणा गरिएको स्वास्थ्य शाखा प्रमुख रामकुमार साहले बताए। बाह्रदशी गाउँपालिका-६ स्थित डाँडीवारी स्वास्थ्य चौकीमा आयोजित कार्यक्रमकाबीच गाउँपालिकाका अध्यक्ष देविन्द्रप्रसाद चम्लगाइले पूर्ण खोप सुनिश्चितता भएको गाउँपालिका घोषणा गरे।

कार्यक्रममा गाउँपालिका अध्यक्ष चम्लगाइले बाह्रदशी गाउँपालिकावासीको स्वास्थ्यप्रति आफू सचेत रहेको र

आगामी आर्थिक वर्षका लागि स्वास्थ्य क्षेत्रको विकासमा अधिक बजेटको व्यवस्थापन गरेको बताए। अध्यक्ष चम्लगाइले अब यहाँका बालबालिका मात्रै होइन गभर्भती महिलादेखि ज्येष्ठ नागरिक, अशक्तसहित लक्षित वर्गलाई घर/घरमै स्वास्थ्य सेवा दिनेखालका कार्यक्रम सञ्चालन गरिने बताए।

कार्यक्रममा गाउँपालिकाका प्रमुख प्रशासकीय अधिकृत चित्रप्रसाद गुरागाई, साविक डाँगीवारी गाविसका अध्यक्ष तथा नेकपा एमालेका नेता लक्ष्मण पाठक, नेपाल रेडक्रस सोसाइटी प्रदेश १ का कोषध्यक्ष ओमप्रकाश गौतम, प्रमुख प्रशासकीय अधिकृत गुरागाई लगायतले शुभकामना व्यक्त गरेका थिए।

कार्यक्रममा गाउँपालिकाले गभर्भती महिलाहरूका लागि निःशुल्क भिडियो एक्स-रे को सेवा शुरू गरेको छ। डाँगीवारी स्वास्थ्य चौकीमा भिडियो एक्स-रे को सेवा नरहेको र सो सेवा समेत शुरू गरिएको थियो। यसअघि घोडामारा

स्वास्थ्य चौकीमा मात्रै भिडियो एक्स-रे को सेवा शुरू गरिएको थियो। यो सँगै बाह्रदशी गाउँपालिकामा दुईवटा स्वास्थ्य संस्थाबाट गभर्भती महिलाले निःशुल्क भिडियो एक्स-रेको सेवा पाउने भएका छन्।

त्यस्तै केही दिनभित्रै इलाका स्वास्थ्य चौकी राजगढमा समेत निःशुल्क भिडियो एक्स-रे को सेवा सुचारु गर्ने कार्यक्रममा जानकारी दिइयो। नेपाल सरकारको पछिल्लो तथ्यांक अनुसार हरेक पालिकामा २१ प्रतिशत बालबालिको खोपको पहुँच बाहिर रहने र उनीहरू सबैलाई खोपको पहुँचमा ल्याउन विभिन्नखाले कार्यक्रम सञ्चालन भइरहेका छन्। बाह्रदशी गाउँपालिकाले समेत गत वैशाख र जेठमा खोप कार्यक्रममा सहभागी बनाउन विशेष कार्यक्रम सञ्चालन गरेको स्वास्थ्य शाखा प्रमुख साहले बताए।

गाउँपालिकाभित्र रहेको ३१ जना महिला स्वास्थ्य स्वयंसेविकाहरू मध्ये उत्कृष्ट कार्य गरेको भन्दै १० हजार नगदसहित लीलादेवी भट्टराईलाई सम्मान गरेको छ। बाह्रदशी-७ निवासी उनलाई विभिन्न सूचकको मापन गर्दै सम्मान गरिएको बताइएको छ। त्यस्तै पूर्ण खोप सुनिश्चितता गाउँपालिकामा सहयोग पुऱ्याएको भन्दै खोप समन्वय समिति अध्यक्ष र सदस्य सचिवलाई समेत सम्मान गरिएको थियो।

यता जगदादा हरिमाया श्रेष्ठ, चन्द्रमाया गिरी, पुण्य तिवारी, ज्ञानु तिवारी, सूर्यकुमार रुचाल श्रेष्ठलाई समेत सम्मान गरिएको थियो। सो अवसरमा नवनिर्वाचित जनप्रतिनिधिलाई सम्मान समेत गरिएको थियो।

बाह्रदशी-६ का वडाध्यक्ष तथा स्वास्थ्य चौकी व्यवस्थापन समिति अध्यक्ष रत्नप्रकाश योडहाङको अध्यक्षतामा भएको कार्यक्रममा डाँगीवारी स्वास्थ्य चौकीका प्रमुख हेमन्त लामिछानेले स्वागत गरेको कार्यक्रममा स्वास्थ्य शाखा प्रमुख रामकुमार साहले औचित्य माथि प्रकाश पारेका थिए। कार्यक्रमको सञ्चालन इलाका स्वास्थ्य चौकी राजगढका प्रमुख रवीन्द्रकुमार पोखरेलले गरेका थिए।

‘सम्फना बिरसना’ आकाशको पूजासंग प्रेम, मनमा छुल्लिम



यही असार ३१ गतेबाट प्रदर्शन आरम्भ गर्न लागेको फिल्म 'सम्फना बिरसना'को दोस्रो ट्रेलर सार्वजनिक भएको छ। निर्माण टिमले फिल्मको प्रदर्शन मिति फेरबदल भएपछि दोस्रो टिजर सार्वजनिक गरेको हो। जागिरको खोजीमा रहेकी अभिनेत्री पूजा शर्मा, अभिनेता आकाश श्रेष्ठ हाकिम रहेको अफिसमा कर्मचारीको रूपमा भित्रिएपछि आउने उचार-चढावलाई ट्रेलरमा देखाइएको छ।

फिल्म त्रिकोणात्मक प्रेमकथामा आधारित रहेको ट्रेलरले प्रस्ट्याउँछ। ट्रेलरमा आकाश र पूजाबीचको प्रेमलाई प्राथमिकताका साथ प्रस्तुत गरिएको भए पनि एक दृश्यमा आकाशले बोलेको एउटा संवाद छ- 'प्रीती (छुल्लिम गुरुङ) अझै मेरो मनमा छ।' त्यसपछि पूजा र छुल्लिम आमने-सामने भएको ट्रेलरमा देखा देखिन्छ। चिया बगानका मजदुरहरूको समस्यालाई पनि ट्रेलरमा देखाइएको छ।

निमेष प्रधान लिखित तथा निर्देशित फिल्ममा सुनिल थापा र शिशिर राणाको पनि मुख्य भूमिका रहेको छ। दार्जिलिङ, शिलागढी, सिक्किम लगायतका रमणीय स्थानमा खिचिएको फिल्मलाई अद्वितीय प्रधानको प्रस्तुतिमा रेविका प्रधानले निर्माण गरेकी हुन्। सुवास भुर्तेल कार्यकारी निर्माता रहेको फिल्मका दुई गीत 'परेलीमा लुकाउँछु' र 'होसने खेल्ने बेलैमा' यतिबेला चर्चाको केन्द्रमा छ।

आदित्य फिल्मस्को प्रस्तुति रहेको फिल्मलाई शिव ढकालले खिचेका हुन् भने सम्पादन तारा थापा 'किम्बो'को छ। फिल्मका गीतमा अर्जुन पोखरेल, राजन इशान, सुदर्शन तामाङ र निर्देशक निमेषकै संगीत छ। कमल राई र रामजी लामिछानेको कोरियोग्राफी रहेको फिल्मको वितरण आरआर फिल्मसले गर्दछ। पूजा र आकाश करिब चार वर्षपछि पुनः ठूलो पर्दामा एकसाथ देखिँदैछन्।

लालपानी माविमा विव्यस र पीटीए गठन

सुरुङ्गा, असार १५। शिवसताक्षी-७ स्थित लालपानी माविमा विद्यालय व्यवस्थापन समिति र शिक्षक-अभिभावक संघ (पीटीए) गठन गरिएका छन्।

विद्यालयमा सम्पन्न अभिभावकहरूको भेलाद्वारा सर्वसम्मत रूपमा दुवै समिति गठन गरिएका हुन्। सोमबहादुर सेन्डाङको अध्यक्षतामा नौ सदस्यीय विद्यालय व्यवस्थापन समिति गठन गरिएको छ। समितिका सदस्यमा भवानी चेम्जुङ, जानुका चुडाल, कल्पना लिम्बू, सुराई मुर्मू, लक्ष्मी शिवाकोटी र देवीचरण पाठक रहेका छन्। शिक्षक प्रतिनिधिका रूपमा

त्रिलोचन उप्रेती चयन भएका छन् भने विद्यालयका प्रधानाध्यापक बालकृष्ण प्रसाई समितिको सदस्य सचिवका रूपमा चयन भएका शिक्षक काजी पाठकले जानकारी दिए।

त्यसैगरी, अभिभावक सुमित्रा भट्टराईको अध्यक्षतामा ११ सदस्यीय शिक्षक-अभिभावक संघ (पीटीए)को कार्यसमिति गठन गरिएको छ। समितिको सदस्यहरूमा राजकुमार मण्डल, रञ्जु राजवंशी, मीना विष्ट, मनिषा पाठक, कुमारी विक, पुण्यप्रसाद उप्रेती, होमबहादुर विक, प्रमिला धमला र लक्ष्मी गौतम रहेका छन्।

दुर्गापुर बजारको स्मारिका विमोचन

दुर्गापुर, असार १५। कनकाई नपा-७ स्थित दुर्गापुर बजारको स्वर्ण महोत्सव वर्षको अवसरमा प्रकाशित स्मारिकाको विमोचन गरिएको छ।

प्रमुख अतिथि भ्रमा क्षेत्र नं. ४ का संघीय सदस्य एलपी साँवा तथा कनकाई नगर प्रमुख राजेन्द्रकुमार पोखरेलले संयुक्त रूपमा स्मारिकाको विमोचन गरेका थिए।

दुर्गापुर बजारले वजार प्रारम्भ भएको ५०औं वर्ष पूरा भएको अवसरमा आ.व. २०७६/०७७ मा स्वर्ण महोत्सव वर्ष मनाएको थियो। स्मारिकाको समिक्षा वरिष्ठ साहित्यकार कोमलप्रसाद पोखरेलले गरेका थिए। सोही अवसरमा सामुदायिक व्यापारिक भवनको उद्घाटन र कनकाई नगरपालिका वडा नं.७ द्वारा निर्मित वडा प्रोफायलको पनि लोकार्पण गरिएको थियो।

दुर्गापुर बजार व्यवस्थापन समितिका

अध्यक्ष धनपाल कन्दुवाको अध्यक्षता तथा कनकाई नगरपालिका वडा नं.७ का वडाध्यक्ष भिष्मभूषण सिटौलाले स्वागत गरेको कार्यक्रममा निवर्तमान वडाध्यक्ष लिलावहादुर कन्दुवाले कार्यक्रमको औचित्यमाथि प्रकाश पारेका थिए।

आर्थिक समितिका संयोजक प्रकाश

शिवाकोटीले आयव्यय प्रस्तुत गरेको कार्यक्रममा सांसद साँवा, नगर प्रमुख पोखरेल, साहित्यकार पोखरेल, अमृत योडहाङ, प्रह्लादप्रसाद घिमिरे, गोपाल उप्रेती, इश्वरी शिवाकोटीले बोलेका थिए। कार्यक्रम सञ्चालन बजार व्यवस्थापन समितिका सचिव तेजबहादुर पौडेलले गरेका थिए।

अब पानीटकीमा
चार चक्के सानो गाडी डेन्टिङ, पेन्टीङ साथै इन्जिन मर्मत सस्तो र भरपर्दो सेवा
MAMA BHANJA GARAGE
न्यू मार्केट मास्ती सुनुकी बस स्टेण्ड पानीटकी भारत chanchal:
+91 9775379436, +977 9808612158 Partho
+91 9641135590, +977 9816989225

साम्रा सेफ्टी ट्याङ्की तथा ढल सरसफाई
भ्रमापामै भ्याकुम सिस्टमको ठूलो ट्याङ्कीमा सफाई गरिने छ।
सम्पर्क : ९८१४९९३७१२, ९८४२६७७७५५, ९८२४९९०४६२, ९७४५२६०८२५

आवश्यकता
पब : PRO/GRO/Office Staff
संख्या : केही (महिला/पुरुष)
तलब : १३००-२०,०००-
योग्यता : +२, SEE साधारण लेखपढ कागजात : नेपाली नागरिकता र शैक्षिक योग्यताको प्रतिलिपी, ४ प्रति फोटो, वस्त्र
नोट: बोनस साथै अन्य सुविधाहरू।
सम्पर्क : अतिथि सदनरोड, बिर्तामोड भ्रमा ९८०१६१३३३, ९८६६६७२५७३

छापाखाना
क्यालेण्डर विवाह कार्ड विल. गौचर एलेक्स प्रिन्ट स्टाभ (छाप) कप. टि-सर्ट लेमिनेशन फोटोकपी
आकर्षक, छुट्टा र हियो धार्पणका लागि सबै सम्पन्न।
धिमिरे अफसेट प्रेस
अतिथिसदन उत्तर पट्टिको घर पौवा नं. : ०३३-५४०५५५, फोन : ९७७६८९७०२, ९८४२६२५४६२, ९८४२६२५४६२

ताप्लेजुङ-पाथीभरा सफल यात्रा
बिर्तामोडबाट फिदिम, ताप्लेजुङ हुँदै पाथीभरा मन्दिरसम्म साथै थेचम्बू, मेमेडसम्मको सफल यात्राका लागि हामीलाई सम्पन्नहोस्।
ताप्लेजुङ पाथीभरा काउन्टर
मो. ९८०३२५०४७२/९८०९३६४०९३

सेफ्टी ट्याङ्की सफा गर्नु परेमा हामीलाई सम्पर्क गर्नुहोला।
भ्रमा सेफ्टी ट्याङ्की तथा ढल सफाई
बिर्तामोड सम्पर्क : ९८५२६४६००५, ९८०६०१०४१०, ९८४२६३४६२७, ०२३-५४६००५
दमक सम्पर्क: देवी सिटौला ९८२४९७९१८५, ९८४२७६०२६५, ९८४२३३२४३०
भ्रमापामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ।

धेरैवटा गाडिबाट छिटो र सस्तो सेवाको लागि हामीलाई सम्पन्नहोस्
हाम्रो सेफ्टी ट्याङ्की तथा ढल सफाई
सम्पर्क: 9808705206, 9863983668, 9807930740, 9827930240
मोटोफोन सेवा

आवश्यकता
कुक : ३ जना
वेटर : ४ जना (कफि स्पेशलिष्ट)
सेकुवा पोल जाल्ने : १ जना
सम्पर्क : ९८२४००६००५

आवश्यकता
महिला तथा पुरुष सेक्युरिटी गार्ड संख्या : ३३ जना सम्पर्क :
उन्टर सर्भ सेक्युरिटी ग्रुप प्रा.लि. प्रधान कार्यालय बिर्तामोड फोन नं. : ०२३-५४५७८२, ९८०६०६१७००, ९८४४६६६९७०

नेपालीहरूको लागि भरपर्दो सेवा
निशान्त मोटरसाइकल पाटर्स एण्ड सर्भिसिङ्ग सेन्टर
Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुट्टामा बिक्री गरिँदैछ।
यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनका साथै सर्भिसिङ्ग पनि गरिन्छ।
निशान्त मोटरसाइकल पाटर्स एण्ड सर्भिसिङ्ग सेन्टर
पानीटकीको पहिलो गल्ली बायाँ साइड सम्पर्क : निशान्त- ८३७२०७८४५४/८३४८४७३७१७ (इण्डिया), ९८४०९६४४३३ (नेपाल)
नोट: यहाँ ब्याट्रीबाट बल्ने मोटरसाइकल पनि पाइन्छ।

मेघ (वु. वे. वो. ला. लि. लु. ले. लो. आ) - सन्तान पक्षबाट सुखद खबर सुनिने छ, नचिताएको ठाउँमा यात्रा हुन सक्नेछ, आज प्रेम सम्बन्ध कसिलो बनेर जानेछ।
बृष (इ. उ. ए. ओ. बा. बि. बु. बे. बो) - कोथलाई नियन्त्रणमा राख्नुहोला, बोलिको प्रभावले बन्ने लागेको काम पनि विघ्न सक्छ, इष्टमित्रले साथ दिने छन्।
मिथुन (का. कि. कु. घ. ङ. छ. के. को. हा) - धार्मिक कार्यमा सहभागी हुने दिन रहेको छ, बोल्दा विचार पुऱ्याउनु होला, घुँडा तथा ढाडमा समस्या हुन सक्छ।

कर्कट (हि. हे. हो. डा. डि. डु. डो. डो) - बोल्दा विचार पुऱ्याउनुहोला, आज नयाँ वस्त्र प्राप्तिको योग छ, पराक्रममा वृद्धि होला, आफन्तजनको सहयोग प्राप्त होला।
सिंह (मा. मि. मु. मे. मो. टा. टि. ट. टो) - कार्यसिद्धि हुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, थोरै पारिवारिक भ्रमेला व्यहोर्नुपर्ने हुन सक्छ।
कन्या (टो. पि. पु. ष. ण. ठ. पे. पो) - आज स्वास्थ्य प्रतिकूल बनेर जानेछ, अनावश्यक भ्रमेलामा फसिने योग रहेको छ, यो अर्वाधर कसैसँग वादविवाद नगर्नुहोला।

तुला (र. रि. रु. रे. रो. ता. ति. तु. तो) - अथुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिलेछ, मन हर्षित हुनेछ।
बृश्चिक (तो. ना. नि. नु. ने. नो. या. यि. यु) - समय सापेक्षित छ, जुनसुकै काम गरे पनि सिद्ध भएर जाने योग छ, साथीभाइले पूर्ण सहयोग गर्नेछन्, मन प्रशन्न रहला।
धनु (ये. यो. म. मि. मु. घ. फा. ट. मे) - आजको तपाईंको मन प्रशन्न रहने छ, धन तथा स्वास्थ्य लाभका साथै शुभ प्राप्त होला, शत्रुमाथि विजय प्राप्त हुनेछ।

मकर (मो. ज. जि. खि. खु. खो. खो. गा. गि) - मन अशान्त रहन सक्छ, पारिवारिक कारणले मनमा चिन्ता बढ्नेछ, व्यर्थको यात्रा गर्नुपर्नेछ, खर्च बढेर जानेछ।
कुम्भ (वु. गे. गो. सा. सि. सु. से. सो. दा) - पराक्रम बढेर जानेछ, विघ्न लागेको काम बनिनाले हौसला बढ्नेछ, छोटो दूरीको यात्रा हुनेछ, मन हर्षित रहला।
मीन (दि. दु. थ. म. ज. दे. दो. च. चि) - समय मिश्रित फलदायी छ, टाउको तथा आँखा सम्बन्धी समस्याले सताउन सक्छ, सन्तान पक्षबाट सहयोग प्राप्त हुनेछ।